

NTÜLEKØRİTA "NA" N'ÜTØASÜSÜ IGBO IZUGBE NA OLUNDİ OWERE

Dr. Ngozi Okee Okoro

Department of Linguistics and Igbo

Imo State University, Owerri

Email: engymagnusokoro@gmail.com

engyokeekokoro@gmail.com

Phone: 07068375863

&

Chinenye Grace Alagba

Department of Linguistics and Igbo

Imo State University, Owerri

Email: eruditegrace@gmail.com

Phone: 08105274132

Umjedemede

'Na' so n'otu ihe omumù nke onye obula na-amù asùsù Igbo izugbe ga-ezuteriri. Otutu mgbe o na-adì mfe iji ya eme ahiriokwu n'osusu mana o naghì adì mfe ide ya ede n'ìhi e nwere usoro dì iche iche a na-agbaso were ede ya. Etu e si ede ya mgbe o na-arù orù dì ka njikò, nnyemakangwaa, mbuuzò, isingwaa dg dìcha iche iche. A hutara na o bughì uzò e si eji "na" eme ahiriokwu n'Igbo izugbe ka e si eji ya eme mgbe niile n'olundì Owere. Nke a kpalitere nchòcha a. A chòrò ichòputa ebe dì iche iche a na-enweta myiri maobù ndìiche n'etiti Igbo izugbe na olundì Owere. Iji mee nke a, anyi ji atutu adimiche Lado (1957) mee nsekasi. A chòputara na ndì Owere nwere uzò dì iche iche ha si eziputa iji "na" eme ahiriokwu diwaga iche na nke Igbo izugbe nke bu ka asusu epum ha si kwado, nke abughì nsujo. E nwekwara ebe iji "na" eme ahiriokwu n'olundì Owere yiri nke Igbo Izugbe. Nchòcha a ga-eme ka onye nkuzi mara etu o ga-esi wee kuziere onye na-asu olundì Owere dika asusu nke mbu oru "na" na-arù n'Igbo izugbe; o ga-emekwa ka nkuzi na omumù "na" dì mfe. Nchòcha a ga-emekwa ka a mata na a na-enweta udi ndìiche a n'olundì dì iche iche, tinyere ime ka ndì ozò cheta ime udi nchòcha a n'olundì ndì ozò.

Mkpòlite

Asusu dì oke mkpa na ndu mmadu n'ìhi na e wepu asusu, obibi ndu mmadu agaghì enwe isi. Asusu obula nwere olundì na asusu Izugbe. Asusu Igbo kwadoro olu a niile n'ìhi na o bu na ha ka Igbo izugbe si pulite ma na-etokwa. Igbo izugbe bu nke a kwadoro e ji akuzi ihe n'uloakwukwo, mgbasa ozi n'ikuku na ihe ndì ozò n'ìhi na o bu ya ka ndì Igbo niile na-aghota.

N'omumù asusu Igbo, onye obula na-amù asusu Igbo ga-ezuteriri ihe omumù oru "Na" narugasì n'utoasusu. Okere (2017) kwuru na o nweghì ka mmadu ga-esi kwuchaa ihe niile o na-

ekwu n'ubochi ghara itinye "na". N'otu aka ahụ n'odide Igbo izugbe, o nweghi ka a ga-esi gbalaha ihe gbasara oru "na" na-aru n'utoasusu Igbo. Anedo (2014:17) kowara na "na" na-abatakari n'osusu kari n'odide. N'osusu ka o na-aputa ihe nke oma. Owere bu isi obodo Steeti Imo. O dikwa mkpa ka a mata na otutu ogbe mejuputara Owere ndi gunyere Owere West, Owere Notu na Owere Munisipal. Mana ka o sila di, Owere West ka a gbakwasara ukwu wee mee nchocha a.

Di ka e kwuru n'umiedemede, e ji atutu adimiche Lado (1957) nke na-atule ndiche na myiri di n'asusu abuo a. Olundi Owere ga-anoo onodu asusu mbu/izizi (AM) ebe Igbo izugbe ga-anoo onodu asusu nke abuo (AA). Nchocha a ga-achoputa ndiche na myiri oru "na" n'Igbo izugbe na olundi Owere. A ga-eji isiokwu ndi a leba anya na nchocha a: umiedemede, mkpolite, ntuleghari agumagu nke gunyere: asusu, olundi, Igbo izugbe, omumu asusu, atutu nchocha, oru "na" n'Igbo izugbe dg; nsekasi, nchoputa, alo na mmechi.

Ntuleghari agumagu

Ebe a ga-ahu maka ihe ndi odee na ndi nchocha ndi ozo kwuru maka isiokwu ndi gbara okpurukpu putara ihe na nchocha a. Akidi (2015) kowara asusu di ka onyinye Chukwu n'ebe mmadu no. O gara n'ihu kwuo na e wepu asusu na o nweghi ihe mmadu na-eme nwere isi n'ihio nweghi onye ga-aghota ibe ya. Ya mere na ihe niile mmadu na-eme gbakwasara ukwu n'asusu. Okafor na Ewelukwa (2008:11) kwuru na olundi dika uzo ndi ochie choputara mmadu na ibe ya si ekwurita okwu, na-agwarita ibe ha ihe ha choroo ka ha mata. Obodo obula di n'uhwa nwere olundi nke ndi ochie malitere obodo ahụ ji bido mmekorita n'izizi nke na-esi n'aka fere n'aka. N'otu aka ahụ, agburu niile di n'uhwa nwere asusu nke ha. Asusu malitere mgbe uwa bidoro; o nweghi onye nwere ike ikowa onye bidoro asusu n'uhwa n'ihio o dochaghi anya. A ma onye choputara ugboelu, ntanet na ihe ndi ozo mana o dighi etu a n'asusu.

Asusu Igbo bu asusu ndi Igbo nwe nke malitere mgbe Igbo malitere. Asusu Igbo ka ndi Igbo ji eme ihe niile ha na-eme; asusu Igbo bu omenala ha. Asusu Igbo puru iche n'ihio na e nweghi asusu ozo di n'uhwa ya na asusu Igbo nwere otu njirimara kpomkwem (Akidi 2012:217). Asusu Igbo dika asusu ndi ozo a ma ama n'uhwa nwere oluonye, olundi na olu izugbe. Ma olundi, oluonye na olu izugbe nwere usoro na nhazi dika nghota na omenala siri nabata.

Mmadu na-enwe asusu izizi o na-ebu uzo amuta tupu o muwa asusu nke abuo. Onye ma so otu asusu di ka asusu Igbo ga-ebu uzo muta olundi tupu o muta Igbo izugbe. Olundi na-aka ama mmadu onu kari olu izugbe. Ihe o masiri mmadu gbalia isu Igbo izugbe, olundi ya ga-abatariri. Nke a bu eziokwu n'ihio na o bu olundi ka mmadu ji ebido imu asusu. Ozuzu mmadu na-ebido n'ulo nne ya. Mmadu anaghi aputa uwa bido suwa asusu. A na-amu asusu amu. Asusu a muniere mmadu n'ime ya ka o na-ebu uzo amuta. A na-ebu uzo muta isu asusu tupu a muta ide ya ede. Mmadu nwere ike imuta isu asusu nke oma ma o gaghi ama ide ya ede n'ihio na o gaghi akwukwo muo ka e si ede ya.

Ndiche a na-enweta n'asusu ka a na-akpo olundi. Ikowa ma olundi ma oluonye rara ahụ, mana anyi ga-akowa n'uzo ha ga-ekwe nghota. Mbah, Mbah, Ikeokwu, Okeke, Nweze, Ugwuona, ... (2013) n'akwukwo nkowa ha kporo *Igboadi* kwuru na olundi bu ndiche obula na-enweta n'otu olundi asusu nwere. A bia n'asusu Igbo, e nwere olundi di iche iche nke

gunyere: Owere, Olu, Onicha, Ngwa dg. Olundì ndì a nwere ike nwee obodo ise maõbu kariã mewere ha. A biazie n'obodo ise ndì a, e nwekwara ike na-enweta ndìiche dì iche iche n'ime ha. Ndìiche ndì a na-enweta n'otu asusù ka e nwere ike ikpõ olundì. Omumaatu, a bìa n'olundì Owere e nwere olundì Owere, Orodò, Ubommiri dg. A bìa n'olundì Olu, e nwere olundì Ideatõ Nkwere, Isu, Osu dg. A bìa n'olundì a, e nwekwara obodo dì iche iche mewere ha. A na-enweta ndìiche dì iche iche n'ime ha. Olundì Ihiagwa so n'otu olundì dì n'olundì Owere. Otu olundì anaghì emebe olundì. O rara ahù ikõwa ihe olundì putara. A na-akõwa olundì dika ndìiche dì n'otu asusù site n'otu e si akpõputa ùda, mkpuruokwu, ka e si emebe ahiriokwu n'obodo dì iche iche. Olundì bũ olu Igbo dì iche iche a na-enweta na mpaghara ala Igbo dì iche iche.

Obodo na-enwe ndìiche n'olundì site n'otu ha siri biri. Asusù õbũla nwere olundì, asusù Bekee, Frenchi, Awusa, Yoruba dg nwere olundì dì iche iche.

Etu dì iche iche mba si asu otu asusù bũ olundì a na-enweta n'asusù ahù. N'asusù ka e si enweta olundì dì iche iche. O bukwa n'olundì ka e si enweta asusù Izugbe. Otu asusù nwere ike inwe otutũ olundì. Asusù Igbo nwere olundì dì iche iche mewere ya dì ka olu Owere, Mbaise, Olu, Onicha, Nsuka, Umahia dg. A bìa n'olundì ndì a dika e si kpokõta ha, e nwekwara ndìiche a na-enweta n'obodo dì iche iche mebere olundì a.

Obodo niile dì n'ala Igbo ketere oke na nkewa a, n'agbanyeghì na e bukorõ ha õnu. N'otu aka ahù, obodo õbũla nwere ihe na-enweta ndìiche n'etiti olundì ha na olundì ndì õzõ. Dì ka e si hũ na nkewa Nwaozuzu (2008) kewara olundì, o kenyere olundì Owere n'otu "East Central group of dialects". N'ime olundì Owere ka e nwetara olundì Ihiagwa. N'olundì Ihiagwa, a ga-enweta olu obodo dì iche iche. N'olundì a, e nwekwara ndìiche a na-enweta n'etiti otu obodo na ibe ya. Asusù izugbe bũ olu ahù a hõõrõ nke enweghì ndì a ga-asì na õ bũ olu ha. Igbo izugbe enweghì ndì nwe ya; kama õ bũ olundì dì iche iche ka e si nweta ihe a kpõrõ Igbo izugbe. Nke a bũ Igbo onye Igbo õbũla na-aghõta. Igbo izugbe ka a nabatara iji kuzie akwukwõ, izi ozi n'ikuku, na ihe ndì õzõ. Asusù Igbo izugbe na-ejikõ olundì ndì niile dì n'asusù Igbo n'ihì na onye Igbo õbũla na-aghõta ya.

N'Igbo izugbe, a gbara mbõ webata olundì dì iche iche dì n'asusù Igbo. Nke a mere na onye õbũla bũ onye Igbo ga-aghõta Igbo izugbe. Igbo izugbe nwekwara otõgrafì a nabatara e ji ede ya. Otõgrafì a bũ nke e nwetara site n'ùda dì iche iche e si n'olundì dì iche iche nweta.

Omumũ asusù

A na-amũ asusù amũ bido na nwata site n'ige ntì. Tupu mmadũ ebido ikwu okwu, õ ga-ebu ùzõ gee ntì. O burũ na onye ahù abughì onye ogbu õ ga-ebido na-ekwu ihe ndì õ na-anũ n'õnu ndì mmadũ. Ikwu okwu bu odide ùzõ. Mmadũ na-ebu ùzõ mũta ikwu okwu tupu õ mũta ide ede. A naghì akuzi odide tupu ekwuwe okwu. N'okwukwu okwu ka mmadũ si akõwa onwe ya, ihe õ bũ n'uche, ihe õ ma, ihe õ chorõ dg. Asusù e bidoro n'ulõ sũwara nwata bũ asusù õ na-ebu ùzõ amũta. Asusù nke õzõ õ ga-amũta mgbe õ mũtachara asusù izizi bũ asusù nke abũõ ya. Asusù mbũ dì iche n'asusù nne. Asusù nne bũ asusù epum. Mgbe ufõdũ nne na nna na-eji asusù abughì asusù ha wee meere umũ ha asusù mbũ. Omumaatu nne na nna ndì Igbo nwere ike iji asusù Bekee meere umũ ha asusù mbũ. O bughì iwu na asusù izizi mmadũ ga-abũ asusù epum

ya. Asụsụ izizi mmadụ bu asụsụ izizi o mụtara site na nwata. Asụsụ ọbụla e rukpunyere mmadụ n'izizi ka o na-amụta n'enweghị oke ihe nramaahụ ọbụla. Asụsụ mbụ ka mmadụ na-amụta tupu o bido akwụkwọ, ebe a ga-akuziri ya asụsụ ọzọ dī ka asụsụ nke abụọ. N'ihī na asụsụ nke abụọ ka a na-amụta mgbe mmadụ tolitere, o na-ara ahụ imụta o kacha ma o buru na ndiiche dī n'asụsụ abụọ ndi ahụ buru ibu. (Ya bu asụsụ mmadụ mabu na nke o na-amụ). O burukwanu na ndiiche dī na ha ebughī ibu, asụsụ nke abụọ na-adi mfe mmuta. Udemmadu na Chinyeaka (2017) kwuru na ebe asụsụ abụọ na omenala ha bu otu ihe, a naghī ele anya mmuta ira ahụ, ebe e nwere ndiiche, a na-ele anya nramahụ, ọzokwa ndiiche buo ibu nramahụ a ga-enwe ga-ebukwa ibu.

N'ihī na asụsụ abụọ ndi a abuchaghī otu, onye na-amụ asụsụ nke abụọ na-ewere ihe o ma n'asụsụ mbụ ya na-ewefeta na nke abụọ, ya mere e ji enwe nsuhie na ndejo. Otutu mgbe, onye na-amụ asụsụ were ihe o ma n'asụsụ mbụ ya na-asu asụsụ nke abụọ o chee na ya na-asuta ya. N'asụsụ nke mbụ ya, ihe o na-asu ma o bu ede ziri ezi mana e were asụsụ nke abụọ tulee ya, ihe o na-asu ezighi ezi. Nke a na-aputakarī ihe mgbe asụsụ abụọ ndi ahụ yiri onwe.

N'asụsụ Igbo, e nwere asụsụ izugbe na olundi. A na-ebu ụzọ mụta olundi tupu a mụwa Igbo izugbe. Olundi dika olu nne ma o bu asụsụ izizi. Asụsụ Igbo nwere olundi dī iche iche nke ndi nwe ya na-ebu ụzọ mụta tupu ha ebido akwụkwọ ebe a ga-akuziri ha Igbo izugbe. Dika anyi matara na a na-enwe otutu myiri na ndiiche n'etiti Igbo Izugbe na olundi.

Atutu nchocha

Dika a ruturu aka n'umjedemede na mkpolite, atutu a ga-eji mee nchocha a bu atutu nnyocha ndimiche Lado (1957). Lado kowara na e nwere ike ikowa udi ihe nwere ike ikpata nramahu n'omumu asusu. Mmadu nwere ike iwefe udidi na nghota o nwere n'asusu na omenala ya n'asusu mbiarambia na omenala mgbe o na-agba mbu isu asusu mbiarambia ahụ. Nwata akwukwo nwere ike izute nramahu n'ufodu ihe o huru n'asusu mbiarambia n'ihī na o dī iche n'asusu epum ya. O nwekwara ike izute ufodu ihe dī mfe n'asusu mbiarambia n'ihī na o nwere ihe ndi dī n'asusu ahụ yiri asusu ya. Imuta asusu abughī nke mmadu tonyere n'ime ya na-ara ahụ o kacha mgbe e nwere ezi ndiiche n'asusu ohuru ahụ na nke mmadu mabu. Imuta asusu ohuru na-adi mfe ma o buru na e nwere ezi myiri n'etiti asusu abụọ ahụ.

Nnyocha ndimiche bu nnyocha na-enyocha asusu abụọ wee choputa ndiiche na myiri, na nsogbu si n'ime ha aputa. E nwekwara ike itule asusu na olundi. Omumaatu, e nwere ike itule asusu Igbo na olundi dī na ya, e nwere ike itule Yoruba na olundi ya; Awusa na olundi ya. Ya bu, a ga-enwe ihe a ga-achọ ichoputa gbasara asusu abụọ, maobu karja. E nwekwara ike inyocha otu asusu na olundi ya maobu karja. Mbunuche ntule ndi a ga-abu ichoputa ihe ndi ga-enye aka itinye n'oru wee gboo nsogbu nkuzi asusu nke abụọ maobu ikuzi asusu izugbe n'ebe ndi olundi ya maara ahụ no. Nchoputa a na-enweta na nnyocha adimiche na-enye aka ime ka a choputa etu onye na-amu asusu si ewere ihe o ma n'asusu ya wefee n'asusu o na-amu, etu ihe o mabu si emetuta asusu o na-amu, na etu o si ewere ihe ndi yiri onwe ha n'asusu o ma na nke o na-amu na agwakọ ha onu. Nchoputa a ga-enye aka mee ka a mata etu a ga-esi gboo nsogbu ndi a.

Onye nnyocha adimjiche na-enwe oru itule; asusu abuo (asusu mbu na asusu nke abuo maobu asusu a chorø iji tulee asusu e bu n'uche). Itule asusu abuo ndi a ga-eme ka a choputa ndiiche na myiri ha ka o nyere onye na-amu asusu aka imuta asusu n'enweghi nsogbu (Obadan 2016). Anyachonkeya (1998) kwuru na onye nnyocha adimjiche na-atule udi na ndoko asusu abuo maobu karia ma buru n'uche ichoputa ndiiche na myiri ha. Nnyocha adimjiche na-agbado ukwu n'udidi asusu maka ndiiche ya n'ebe onye na-amu asusu nke abuo na-enwe nramahu na nsogbu imuta asusu nke abuo a.

Uru nnyocha adimjiche bara bu nkwenye ya na asusu nke mbu nwere etu o si emetuta omumu asusu nke abuo maobu nke ozø n'uzo oma maobu nke ojoo. Nnyocha adimjiche gbasara itule asusu ndi a na-enyocha iji choputa ndiiche ha na myiri ha, nke a ga-enyere onye na-amu asusu aka imuta ya ososo.

O buru na e nwee ndiiche, o putara na a ga-enwe nramahu n'omumu asusu nke abuo, mana o buru na e nwee myiri omumu asusu nke abuo agaghi ara ahu. O ga-adi mfe. Nnyocha a ga-abu nke ga-egbo nsogbu a na-enwe n'omumu na nkuzi asusu.

N'omumu utosusu Igbo izugbe "na" nwere otutu iwu na-achi odide ya. Iwu di iche iche na-achi "na" gunyere: "Na" dika njiko, mbuuzo, nnyemakangwaa, isingwaa, dg. Ezeomeke (2004) dere na "na" bu nwa obere mkpuruokwu pere ezigbo mpe n'asusu Igbo. O bu naani mkpuredemede abuo mebere ya ma o di nnukwu mkpa n'utosusu Igbo.

Oru "na" n'Igbo Izugbe

"Na" nwere ike iru oru n'utosusu Igbo Izugbe dika njiko, nnyemakangwaa, mbuuzo, nsonaazu na isingwaa. Njiko, bu ijiko okwu abuo, aha na aha, nkebiokwu na nkebiokwu, nkebiaha na nkebiaha, nkebiahiri na nkebiahiri dg. Mgbe "na" na-aru oru dika njiko a na-edechapu, "na" edechapu. Omumaatu:

- i. ji na ede
- ii. Uche na Chike
- iii. mu na ya
- iv. ihu na azu

Mgbe o na-oru dika nnyemakangwaa, a na-eji akaraihe (-) ejiko ya na ngwaa o na-esote. "Na" na-enyere ngwaa aka mgbe ngwaa na-egosi ihe na-eme ozugbo, ihe ga-eme n'odinihu, ihe na-eme na mgbe na mgbe, ihe na-eme oge obula dg. Omumaatu:

- i. Okoro na-agba egwu
- ii. Obodo na-eme iri ji ohuru kwa afo
- iii. Nnukwu mmiri na-ezo kwa afo
- iv. Ogiri na-esi isi ojoo
- v. Nkita na-eri nsi
- vi. Ada na-abia dg.

Mgbe ufòdù "na" na-enyere mmekangwaa aka, mgbe "na" na-arù orù mmekangwaa, a na-eji akarauhie ejikò "na" na mmekangwaa. Omùmaatù,

- i. o na-eti egwu
- ii. ha na-ebe akwa, dg.

Anedo (2014:31) kwuru na o dika mkpa ikowa ebe a, na oge obula pesin nke mbu mkpolu "m" na pesin nke ato ubara "ha" batara ozugbo n'etiti "na" na ngwaa, nnochimpesin na-akwuru onwe ya n'enweghi akarauhie. N'ebe a, a na-edeko ya na nganiihu "a" nke na-amalite ahiri ahù. Omùmaatù:

- i. Ana m echu mmiri
- ii. Ana m eri nri
- iii. Ana ha amù amù dg.

Mgbe "na" na-esote nsonaazu nju "ghi" (ya bu "na" dika nnyemakangwaa nwere nsonaazu nju) a na-edeko "na" na "ghi". Omùmaatù:

- i. O naghì eri nsi
- ii. i naghì achì ochì
- iii. Ha anaghì eme ebere
- iv. Anyì anaghì agazi dg.

Mgbe "na" na-arù orù isingwaa, a na-ederu "na" n'isi ma dekoò ya na mgbakwunye obula batara na ya. Omùmaatù:

- i. nara ya ihe
- ii. napu ya mma
- iii. nara nna gi ego dg.

Emenanjo (1999:76), Ezeomeke (2004), Apakama (2006:51), Okoro (2011:48), Okafò na Ewelukwa (2012:182) kwuru na o bu so "na" bu mbuuzo e nwere n'Igbo Izugbe. Mgbe "na" na-arù orù dika mbuuzo, "na" na-esote okwu bidoro n'udaume a na-ewepu "a" ma were rikom elu dochie ya. O na-esote mgbochiume a na-ederu ya n'isi etu a-"na". Omùmaatù mgbe "na" na-arù orù mbuuzo ma udaume na-esote ya, a na-ewepu 'a' ma were rikom elu dochie ya; omùmaatù

- i. Obi bi n'Aba
- ii. o di ya n'aka
- iii. oche di n'ime ulo dg.

Mgbe "na" na-esote mgbochiume a na-ederu "na" n'isi dika:

- i. Uche bi na Kano
- ii. Ife si na chi
- iii. Akwa di na mmiri dg.

Echebima (2013) kowara si na o díchaghị mfe ikowa obuladi n'asusu Bekee ihe mbuuzo putara kama ihe di mkpa bu iji ya eme ahiriokwu di iche iche n'uzo dabara adaba. Omumaatu "na" n'Igbo Izugbe ga-enye aka imata etu e si eji mbuuzo eme ahiriokwu dabara adaba na ideta ya nke oma etu o kwesiri n'ahiriokwu. Mbah (1999:173) na Mbah (2010:30) kwusiri ike na e nwere otutu mbuuzo n'asusu Igbo. O kowara na mbuuzo e nwere n'Igbo di ato. N'ime mbuuzo ato ndi ahụ nke doro ndi Igbo anya nke oma bu nke o kporo okwu asusu nke omumaatu ya na Bekee gunyere: "on", "at", "in" dg. Mgbe e ji akowaputa ihe mmadu kwuru, mgbe a na-arutu aka, ihe e ji n'aka na o ga-eme, a na-ederu "na" n'isi. Omumaatu:

- i. Ola si na o na-abia
- ii. Ha ma na o ga-anwu
- iii. Ngozi si na nkwi juru ebe ahụ dg.

Omumaatu ndi a e nyere maka "na" gbasara Igbo Izugbe. E nwere ike inwe ndiche n'olundi maobu olundi di iche iche. Ka anyi biazie tlee "na" n'Igbo Izugbe na olundi Owere .

Ntulekoria "na" n'Igbo Izugbe na olundi Owere

Iji choputa ndiche na myiri e nwere n'oru "na" n'Igbo izugbe na olundi Owere ka a tlee omumaatu ndi e deputara na omumaatu 1- 8.

Omumaatu 1

Ntule "na" dika njiko n'Igbo Izugbe na olundi Owere.

Igbo Izugbe	Olundi Owere
1. Chika na Uche biara	Chika a Uche biara
2. Mu na onye na-azo?	Mu onye azo
3. Unu na ya gawa	Unu a ya jema
4. Mu na ya nwere okwu	Ma ya koga ekoga/ ma a ya ari mma

N'itule Igbo Izugbe na olundi Owere dika o si metuta njiko, a huru na otutu mgbe, olundi Owere anaghi etinye "n", naani ihe na-aputa ihe bu "a". "Na" anaghi apu kpamkpam. N'olundi Owere, nke a abughi nsuhie kama o bu ka olundi epum ha si di. Mana a tlee ya n'Igbo Izugbe o bu nsuhie n'ihu na Igbo Izugbe agaghi anabata ide ya etu ahụ. Dika a matara na nnyocha adimiiche na-enyocha ma na-atule ndiche na myiri iji choputa ka nkuzi na omumu asusu gae si di mfe. Ntule a ga-enye aka mee ka onye nkuzi nwee ike mara etu o ga-esi kuziere ndi nasu olundi Owere oru "na" nke oma ka ha nwee ike ghotu ya n'uju.

Ømømaatø 2

Ntøle myiri na ndjiche dji na "na" dika nnyemakangwaa n'Igbo Izugbe na olundji Owere

	Igbo Izugbe	Olundji Owere
5.	Ø na-aga/eje ubi	O je ubi
6.	Uche na-abja	Uche bja
7.	Ike na-agba egwu	Ike gbaga avu
8.	Ibe na-eri nri	Ibe riga nri

N'ømømaatø ndi a, o nweghi ebe "na" batara ma otu n'olundji Owere. Ya bu na nnyemakangwaa "na" adighi mkpa n'olundji Owere. Ihe olundji Owere ji anochi anya nnyemakangwaa "na" bu "je" na "ga".

Ømømaatø 3

"Na" dika nnyemakangwaa nwere nsonaazu nju 'ghi'

	Igbo Izugbe	Olundji Owere
9.	Anaghi m eme etu ahø	Ejile m eme kpa ahø
10.	Ha anaghi eri ede	Ha ejile eri ede/ ejile ha eri ede
11.	Ø naghi ezu ohi	O jile ezula oshi
12.	Ø naghi agba øø	O jile agbala øø
13.	Chika anaghi ata ahø	Chika ejile ata anø

N'ebe a, Owere na-eji "jile" edochi anya nju (naghi). N'ebe a kwa, "na" abataghi ma ncha, kama "ji" nochiri anya "na" ebe "le" nochiri anya nsonaazu "ghi". "E" na-abu nganihu na-esote "jile" mgbe a na-ekwu maka pesin onye nke mbu "m", mgbe a na-ekwu maka pesin onye nke ato nnochiaha "o" na-abu nganihu, nganihu "e" anaghi abata ma otu. Mgbe a kporo aha mmadu a na-etinyekwa "ejile" dika a huru na ømømaatø nke "13". A gaghi ewepu "e" dika e wepu ya na ømømaatø nke "11" na "12".

Ømumaatu 4

"Na" dika nnyemakangwaa na-egosi ihe na-eme mgbe niile

	Igbo Izugbe	Olundi Owere
14.	Ø na-eme ihe ike ike	O ji eme ihe ike ike
15.	Ø na-agba egwu	O ji agba avu
16.	Ø na-azu ahia	O ji azu ahia
17.	O na-ere ube	O ji ere ube
18.	Ø na-eri ji	O ji eri ji

N'ihe na-eme mgbe niile, olundi Owere anaghi etinye "na" ma otu. Ha na-eji "ji" edochi "na". Ebe "ji" na-aru ru dika nnyemakangwaa etu "na" si aru, o kwesiri ka e were akara uhie jikoo "ji" na ngwaa o na-enyere aka etu e si eme "na". Owere nwere ike imebe ahiriokwu n'Igbo mana o gaghi ewebata "na" n'udi obula.

Ømumaatu 5

Nnyemakangwaa "na" n'ihe na-eme ugbua

	Igbo Izugbe	Olundi Owere
19.	Ø na-eri nri	O riga nri
20.	Ø na-azu oka	Ø zuga oka
21.	Ø na-abia	Ø biaga
22.	Øla na-eme ihe	Øla mega ihe

N'ebe a, a na-eji "ga" edochi anya "na" n'olu asusu Owere.

N'olundi Owere, n'ikwu ihe na-eme mgbe ahu, "ga" na-abu nsonaazu a na-etinye n'isingwaa. "Na" anaghi abata ma otu.

Ømumaatu 6

Ø buru na e nwee mkpuruokwu nochibidoro "na" dika nnyemakangwaa, a na-edeko nganiihu na nnyemakangwaa onu ma n'olundi Owere ma n'Igbo izugbe.

	Igbo Izugbe	Olundì Owere
23.	Ana m aga ahĩa	Eje m ahĩa
24.	Ana m aga otammiri	Eje m otammiri
25.	Ana m eri ji	Eji m eri ji
26.	Ana m agba egwu	Eji m agba avu

N'omumaaatù ndì a, olundì Owere anaghì anabata "na" kama o na-eji "je" edochi "na". Omumaaatù "26" na-egosi ihe mmadù na-eme mgbe ufodu. N'ebe a, ndì Owere na-ewepu "ana" were "eji" dochie ya.

Omumaaatù 7

"Na" dika nnyemakangwaa na njuajuju

	Igbo Izugbe	Olundì Owere
27.	O na-eje ubi?	O je ubi?
28.	I na-eje ulo?	I je uyo?
29.	O bu mu na onye na-azo?	Ma onye azo?

Ebe a kwa olundì Owere anaghì etinye "na" dika Igbo izugbe si eme. N'omumaaatù nke "27" na "28" "je" nochiri anya "na" n'omumaaatù "29".

Omumaaatù 8

"Na" dika Isingwaa

	Igbo Izugbe	Olundì Owere
30.	Nara ya ego	Nara ya ego
31.	Nata Uche efere	Nata Uche efere
32.	Ibe natara ha ube	Ibe natara nwuo ube

N'ebe a, e nweghì ndiche di n'etu ndì Owere si eji "na" dika isingwaa eme okwu na etu Igbo izugbe si eji "na" eme okwu dika isingwaa di ka o si gosi n'omumaaatù "30" na "31".

Nchikøta na Mmechi

N'Igbo Izugbe na olundì Owere, e nweghì ndìiche dì etu ha si eji “na” emebe okwu dika isingwaa. Mgbe niile ka olundì na-anabata “na” dika isingwaa, nke a ga-eme ka aghara inwecha nsoghu na nkuzi na omumù orù “na” na-arù dika isingwaa. O burù na onye na-akuzi Igbo Izugbe bu onye Owere, a gaghì enwe ndeghie ma o bu nsughie na nkuzi.

Òtùtù mgbe, a na-ahùta olundì dika ùdì asùsù adabaghì adaba, asùsù a sùhiere asùhie, asùsù asùzighì asùzi, asùsù ezughì oke ma a tunyere ya asùsù Izugbe. Ebe a na-ahùta asùsù dika asùsù zurù oke, asùsù chapurù achapurù na asùsù anabatara. A bìa na sayensi asùsù, e nweghì ihe dika ikpa oke n'asùsù, nke e nwere ike isì na nke a bu asùsù a nabatara ebe nke ozo bu nke a natabaghì. Olundì bu ndìiche a na-enweta n'asùsù n'ihì ya, e nweghì olu nke a ga-asì ka ibe ya mma. Kama e nwere ike iji otu olundì tùlee olundì nke ozo wee chopùta ndìiche na myiri dì na ha. Akmajian, Dermers, Farmer and Harnish (2008) kowara na ndì sayensi na-asì na asùsù Bekee onye obùla na-asù bu otu n'ime olundì nke asùsù Bekee ahù i legara nke a anya n'usoro Sayensi asùsù, ihe a akporo asùsù Bekee Izugbe adabaghì adaba ma a tunyere ya olundì ndì ozo. Asùsù niile ndì na-asù asùsù Bekee na-asù bùcha olundì.

Atùtù adìmiche ga-enye aka ka nkuzi na omumù asùsù dì mfe n'ihì na atùtù adìmiiche anaghì ekwu maka naani myiri, o na-ekwukwa maka ndìiche. Maka na e nweghì asùsù ka ibe ya, onyenkuzi na-akuzi Igbo Izugbe ga-ebu n'obi na e nwere olundì. Olundì dì iche iche ga-enyere ya aka ime ka Igbo Izugbe doo umuakwukwo ya anya. Umù akwukwo ga-enwekwa ike mta Igbo Izugbe nke oma. Ihe omumù a ga-enye aka mee ka nkuzi na omumù orù "na" na-arugasi n'olundì dì iche iche dì mfe ma mee ka ndì ozo nwee ike mee ùdì nchocha a n'olundì dì iche iche.

Edensibija

- Akidi, F.C. (2012). 'Igbo language and its characteristics'. *N'Oja International journal of Igbo African and Asian Studies*. Nnamdi Azikiwe University, Awka pp 212-219
- Akidi, F.C. (2015). 'Ufodu aka mgba chere asùsù Igbo'. *Na Post Humans Festschrift in honour of Romans Obiora Ezeuko, S.I. Odinye, M.C. Egenti and D.M.A Orji* (Eds) Pp 99-111 Onitsha: Djompol Int'l printing and publishing Div.
- Akidi, F.C. (2016). 'Error analysis'. Na M. Mbah (Eds). *Theories of linguistics*. Nsukka: University press.
- Anedo, O.A.A. (2014). *Ndehie n'ide asùsù Igbo na ufodu ihe omumù utoasùsù Igbo*. Awka: Besiry Books multipurpose publications.
- Anyachonkeya, N. (1998). 'Contrastive analysis and Teaching of English'. Na *Fundamentals of Teaching and learning methodology*. Pp7378.
- Apakama, L.M. (2006). *Ndubata N'utoasùsù Na Udaasùsù Igbo Owerri: Divine Mercy*.
- Echebima, G. (2013). *A Textbook of Igbo Grammar*. Owerri: Asumpta press.

- Emenanjo, E.N. (1991). *Nchikõta asusu na uõasusu Igbo Izugbe maka Sekõndiri*. Lagos: Longaman Nigeria.
- Ezeomeke, S.O. (2004). *Igodo Nghõta uõasusu Igbo*. Enugu: EasyQuality press
- Hartman, R. K.K. & Stork F.C. (1972). *Dictionary of language and linguistics*. Amsterdam: Applied Science.
- Mbah, B.M. (1999). *Studies in Syntax Igbo phrase structure*. Nsukka: prize publishers.
- Mbah, B.M. (2010). 'Category incorporated preposition in Igbo' Na C. Uchechukwu & B.M Mbah (Eds). *Igbo language studies series 1. The preposition in Igbo*. Onitsha: Edmail publication Pp 26-45.
- Mbah, B.M., Mbah, E.E., Ikeokwu, E.S., Okeke, C.O, Nweze, I.M., Ugwuoma, C.N. Akaeze, C.M., Onu, J.O., Eze, E.A., Prezi, G.O. & Odii, B.C. (2013). *Igbo Adi Igbo-English, English-Igbo dictionary of linguistics and literary Terms*. Nsukka: University of Nigerian press.
- Nwaozuzu, G.I. (2005). *Dialects of Igbo*. Nsukka: University of Nigeria press.
- Obadan, M.I. (2016). 'Contrastive analysis' na B.M Mbah (Ed). *Theories of linguistics*. Pp182-196. Nsukka: University press.
- Okafor, C.U. & Ewelukwa, U. (2012). *Nhazi asusu Igbo maka ule sijnõ sekõndiri na Koleji, WASSCE, NECO, GCE, JAMB*. Onitsha: A.C global publishers.
- Okere, F.O. (2017). Ndehie na nke umuakwukwo ngalaba amuma asusu ala Naijiria na Linguistics, Alvan Ikoku Federal Kõleeji Keedukeshõn Owere. Semina maka ntozu oke inweta Ph.D Oka: Mahadam Nnamdi Azikiwe.
- Okoro, L.C. (2011). *Mkpanaka onyenkuzi*. Owerri: Ark publishers.
- Udemmadu, T. & Chinyeaka, L. (2017). 'A contrastive study of English and Igbo structures. A challenge to an Igbo ESL'. Na interdisciplinary journal of African and Asian studies volume 1 No. 3. www.ijaasng.com pp 103-113.
- Umeodinka, A. U. & Ogwudile, C.E.C (2107). 'The contrastive study of Igbo and English Denominal nouns'. Na *Unizik, Journal of Arts and Humanities*. (UJAH) ISSN: 1413, special Edition <http://www.ajol.info/index.php/ajah/index> Pp 406-431.